

### ख. 7.3 आंकड़ों की गुणवत्ता और सुलभता

राज्य सभा सचिवालय यह सुनिश्चित करने के लिए सभी संभव उपाय करता है कि वेबसाइट पर दिए गए आंकड़े सटीक हों। यदि कुछ भी गलत पाया जाता है, तो उसे यथाशीघ्र ठीक करने के लिए सभी प्रयास किए जाएंगे। राज्य सभा की वेबसाइट में अंतर्विष्ट सूचना अग्रिम सूचना दिए बिना परिवर्तित की जा सकती है।

राज्य सभा की वेबसाइट का उपयोग करते समय आपका आई.पी. एड्रेस और वेबसाइट के पृष्ठों पर बिताए गए समय जैसी कतिपय सूचना संग्रहीत की जा सकती है। यह गैर-वैयक्तिक सूचना राज्य सभा की वेबसाइट के किसी अप्रामाणिक उपयोग अथवा प्रयोग पर निगरानी रखने के लिए एकत्रित की जाती है। किसी भी व्यक्ति को राज्य सभा की वेबसाइट को नुकसान पहुंचाने, इससे सूचना चुराने अथवा अन्यथा इसे क्षति पहुंचाने का प्रयास करते हुए पकड़े जाने पर उसके विरुद्ध संगत कानून के अधीन मुकदमा चलाया जाएगा।